

ستاسو له کوره چاپېره سېلابي اوبه کولی شي د زخمونو او روغتیايي ستونزو لامل شي. خپل کور ته تر هغې مه ستنېږئ ترڅو ستاسو د ښار یا ښارگوټي چارواکي دا وويي چې ستنېدل خوندي دي او اوبه ښکته شوي دي.

د خپل کور چار چاپېره وگورئ.

- د برېښنا د راپرېوتې تارونو، د گاز اخراج یا د تېلو اغېزمن شويو ټانکونو څخه ليرې اوسېږئ.
- که تاسو ودانۍ ته رسېدلی کوم زیان وینئ لکه نوي چاودونه، د چټ ستونزې یا دېوالونه چې بې ځايه شوي وي، نو خپل کور ته مه ننوځئ.
- که پر تاسو د قدرتي گاز (لکه خرابي اګي) بوی لګي یا کشاری اورئ نو له دغه ځايه په چټکۍ سره ووځئ او د خپلو اسانتیاو ځايي چارواکو ته زنگ ووهئ.

برېښنا بنده کړئ.

- که ستاسو په کور کې ولاړې اوبه وي او تاسو کولی شئ د کوم وچ ځايه برېښنا تړلی شئ، نو بیا لاړ شئ او برېښنا وتړئ.
- د دې تړلو دپاره کوم الیکټريشن ته زنگ ووهئ. کله چې تاسو په اوبو کې ولاړ یئ نو چيرې هم برېښنا په خپله مه چالانوی او مه تړئ یا کوم برېښنايي اوزار یا الات مه کاروئ.
- چيرې هم جنريټر یا په گیسولین چلېدونکی بل کوم انجن په خپل کور، بېسمنټ، یا گېراج کې، یا د کرکي، دروازي، یا دريځي څخه له 20 فټو څخه کم واټن کې مه کاروئ.

ډاډ ترلاسه کړئ چې اوبه او خواړه خوندي وي.

- په دې اړه چې آیا ستاسو اوبه د څښلو دپاره خوندي دي، د خپل ښار یا ښارگوټي په خبرتیاو عمل کوئ.
- که چيرې تاسو د ځاه یا چينې څخه اوبه ترلاسه کوئ، نو دغه اوبه تر هغې مه کاروئ ترڅو چې مو ټیسټ کړي نه وي. د څښلو او پخلي کولو دپاره د بوتل اوبه کاروئ یا یې لږ تر لږه تر یوې دقیقې دپاره خوتوئ. که ستاسو اوبه خور یا د تېلو یا کیمیکلو پشان خوندي لري، مه یې څښئ.
- هغه خواړه چې د سېلابي یا توپاني اوبو سره لگېدلي وي او هغه خواړه چې په مناسبه توګه یخچال کړی شوي نه وي بهر وغورځوئ.

چناسکي پاک کړئ او مخنیوی یې وکړئ.

- د ژغورني کالي لکه پتلونونه او اورده لستوني، واټرپروف کاري بوتان، ربريزې دستکشې، عینکې، او 95N ريسپيرېټر اچوئ.
- ماشومان، هغه خلک چې د ساه اخیستو ستونزې لري او هغه خلک چې مدافعتي نظامونه یې کمزوري وي، باید د سېلاب څخه وروسته په پاکولو کې مرسته ونکړي.
- د هوا د بهير دپاره ټولې دروازي او کرکي، د دننیو او د چټ د دروازي په ګډون، خلاصې کړئ.
- که چيرې ستاسو کور سېلاب وهلی وي او د څو ورځو راهيسې تړل شوی وي، دا انګېرنه کوئ چې ستاسو په کور کې به چناسکي شوي وي. د خپل کور د وچولو دپاره، د وچولو الې او بادپکي کاروئ، کوم چې په کور دننه په کرکي یا دروازه کې ایښودل شوي وي ترڅو هوا بهر ته وباسي او د

چناسکي خپرېدو مخنیوی وشي.

- خپل کور د تودولو، هوا ایستلو، او ایرکنډیشن (HAVC) نظام د چالانولو څخه دمخه په داسې مختصص باندې وگورئ او پاک کړئ، چې د چناسکو لیرې کولو تجربه لري ترڅو په ټول کور کې د چناسکو د خپرېدو مخه ونیول شي.
- هغه چناسکي لرونکي شیان په سابون او اوبو پاک کړئ کوم چې اوبه نه راکاږي (لکه بښینه، پلاستک، مرمری تیره، گرینایت، د سرامیکو ټایل، فلز). د اړتیا سره بې میکروبه کونکي شیان وکاوړئ.
- کالي او نور ټوکر و مینځئ، تاسو باید هغه شیان وغورځوئ کوم چې په اسانه اوبه راکاږي (لکه بالبتونه، نوشکي، ډرای وال، غالی، د موصلیت او چت ټایلونه).